



**L-UNIVERSITÀ TA' MALTA
IL-FAKULTÀ TAL-ARTI
ID-DIPARTIMENT TAL-MALTI**

Tagħrif dwar it-Teżi tal-B.A. (Unuri) fil-Malti

IT-TEŽI

- It-teżi mistennija tkun frott ta' ricerka originali li tkun tagħmel kontribut ġdid lill-istudju tal-lingwa jew tal-letteratura Maltija.
- Skont ir-regoli tal-Librerija tal-Università, id-daqs tat-tipa jrid ikun 12 jew aktar; il-Librerija tissuggerixxi li t-tipa tkun Arial.
- It-tul tat-teżi jkun ta' bejn 70 - 100 paġna ta' daqs A4, bi spazju doppju bejn il-linji. Dan it-tul ma jinkludix l-appendiċi u partijiet oħra li jiżdiedu bħala referenza, sakemm ma jkunx hemm il-permess tad-Dipartiment.
- Iktar mit-tul huma importanti t-tifsil tajjeb, l-istil xieraq, iċ-ċarezza u li ma toqgħodx iddur mal-lewża.
- It-teżi titqassam f'kapitli skont it-tifsil partikolari li jkun ġie miftiehem mat-tutor.
- Meta tkun lesta jiġu pprezentati 3 kopji b'qoxra ratba, li jingħataw lura. Wara r-riżultat u wara li jsiru l-korrezzjonijiet fejn ikun mitlub, jiġu pprezentati 3 kopji lilegati tat-teżi.

L-GĦAŻLA TAS-SUĖĠETT

- L-aħjar haġa tkun li tagħzel suġġett li jkun laqtek waqt il-lezzjonijiet, fil-qari jew fid-diskussjoni fil-klassi u li (1) ikun jinteressak, (2) tkun ippreparat/a biżżejjed biex tittrattah bis-serjetà u (3) ikun hemm tutor li jkun jista' jiggwidak fih.
- It-tiftix fit-teżijiet tal-librerija jista' jgħinek tiffurma idea tat-tip ta' suġġett li tista' taħdem fuqu. F'xi każi anke teżijiet li saru f'wieħed mid-dipartimenti l-oħra tal-lingwi jistgħu jnebbħuk.
- Fis-sit tad-Dipartiment tal-Malti [<http://www.um.edu.mt/arts/malti/tezijiet>] tista' ssib lista tat-teżijiet li saru b'rabta mal-Malti sas-sena li għaddiet, kemm fil-lingwistika kif ukoll fil-letteratura, u kemm fil-livell tal-B.A. (Unuri) u kemm f'livelli oġġla. Din tista' tagħtik ħjiel tajjeb kemm tat-tip ta' tema li tista' tingħażel u kemm tal-livell mitlub.
- L-aktar fil-każ li ma tasal għal ebda deċiżjoni, jista' jkun li xi lettur jissuggerilek tagħmel it-teżi fuq suġġett meħtieġ li tkun tiflaħ għalih.

L-GHAŻLA TAT-TUTUR

- Id f'id mal-għażla tas-sugġett tmur l-għażla tat-tutor, li jkun speċjalizzat fil-qasam tat-teżi. Kull wieħed mis-seba' lettori tal-Malti għandu l-ispeċjalizzazzjoni tiegħu li inti aktarx taf mil-lezzjonijiet.
- Hemm limitu għan-numru ta' teżijiet li jista' jmexxi kull lezzur. Għalhekk mhux bilfors it-tutor li ssib jaċċetta li jiggwidak fit-teżi.
- Inti tista' tavvicina lil xi wieħed mis-seba' lettori *full-time* biex imexxik hu fit-teżi. Tista' wkoll taħseb f'xi persuna kompetenti oħra fl-università jew barra minnha, imma f'dan il-każ tagħmel l-ebda ftehim qabel ma jkollok l-approvazzjoni tad-Dipartiment, li għandu kull interess li jkollok tiggwidak l-aħjar persuna f'dak il-qasam partikolari. Jekk qed taħseb f'xi persuna barra mil-lezzuri *full-time*, ipprezenta isimha fil-formola tat-teżi u stenna li jkollok l-approvazzjoni jew suggerimenti alternattivi mid-Dipartiment.

IL-KUNTATT MAT-TUTOR

- It-tutor qiegħed biex bl-esperjenza tiegħu jiggwidak f'dan l-ewwel xogħol twil tiegħek. Għandek tikkonsulta miegħu għal kull deċiżjoni importanti dwar id-delimitazzjoni tas-sugġett jew bidla fil-pjan tat-teżi.
- Żomm kuntatt regolari miegħu minn żmien għal żmien. Imma uża l-prudenza: it-tutor għandu bosta xogħlijiet oħra.
- Tajjeb li, jekk ikollok xi diffikultà (mhux bilfors fil-livell akkademiku) li qed iżżommok lura fix-xogħol, titkellem miegħu mill-ewwel.
- Ftakar li t-teżi hija xogħlok, u għandek tkun qabelxejn inti li tħabrek biex taħdimha u tlestiha. Tistenniex it-tutor joqgħod jigrri warajk.
- Idealment, lit-tutor tipprezentalu parti mit-teżi minn żmien għal żmien: taħdimhiex kollha u tgħaddihielu f'daqqa, għax il-korrezzjoni u l-gwida tiegħu għandek bżonnha kmieni biex fuq il-parir tiegħu tkun tista' ttejjeb il-prodott.

L-UŻU TAS-SISTEMA TAL-MLA SA MILL-BIDU

- Kif taf diġà, id-Dipartiment tal-Malti adotta s-sistema magħrufa MLA (Modern Language Association), aġġornata fl-2008 bħala gwida għall-kitba akkademika. Fis-sit tal-MLA [<http://owl.english.purdue.edu/owl/resource/747/01>], din hi indikata '2009 MLA Guide'. Għaldaqstant oqgħod attent li ma ssegwix is-sistema l-antika li għadek issibha f'xi siti oħrajn.
- It-tibdiliet ewlenin jinkludu t-tneħħija, f'ħafna każi, tan-noti tal-qiegħ (*footnotes*), u l-użu minflokhom tar-referenzi fil-parentesi (*in-text citations*).
- Fis-sit issib preżentazzjoni bil-Powerpoint li tagħtik idea tal-karatteristiċi ewlenin ta' din is-sistema.

- Hemm ukoll struzzjonijiet ġodda għall-indirizzi tas-siti elettronici. Fit-taqsima *MLA Additional Resources*, is-sit jagħti wkoll l-ismijiet tal-kotba li fihom hemm ir-regolamenti tal-MLA. Jekk tagħzel li tixtri l-*MLA Style Manual and Guide to Scholarly Publishing* (tal-2008) mill-internet, nissuggerixxu s-sit www.thebookdepository.com, għax ma tħallasx pustaġġ.
- L-MLA tolqot l-istil ta' kitba f'kull xogħol ta' riċerka, minn studju akkademiku qasir f'eżami sa tezi, u tiggwida l-mod kif niktbu, ngħidu aħna, l-ismijiet tal-kotba u testi stampati u elettronici oħrajn fil-biblijografija, in-noti u l-kwotazzjonijiet.
- L-MLA jaqbillek tidraha minn kmieni u tibda tużaha mill-ewwel, għax inkella fl-aħħar se tispicċa b'ħafna korrezzjonijiet li stajt ħlisthom mill-ewwel.

Aggornat l-aħħar: Sett 2011